

आमर उजाला

हरियाणा | दिल्ली | चंडीगढ़ | पंजाब | उत्तर प्रदेश | उत्तराखंड | हिमाचल | जम्मू-कश्मीर

●●● वर्ष 13 अंक 74 पृष्ठ : 20 मूल्य : ₹ 4.00



दलीप ट्रॉफी फाइनल में धरंधरों की भिड़ंत ...स्पोर्ट्स

Presented by PATANJALI POWERED BY Co - powered by Quick Heal Associate Sponsors Also available on

आज रात 8 बजे से, डांस का कल

भक्ति तालमेल Super Dancer 2 क्लासिक कथक ब्लेनलेस डांस

हर शनि-रवि रात 8 बजे **SONY ENTERTAINMENT TELEVISION**

बेटे की चाहत में चार माह की बेटी को मार डाला पढ़ी-लिखी मां ने

जयपुर (ब्यूरो)। एक संभ्रांत परिवार की पढ़ी-लिखी मां ने बेटे की चाहत में अपनी चार माह की बच्ची की निर्मम हत्या कर दी। मां ने उसकी गर्दन पर 16 घाव किए। इसके बाद भयंकर एसी कैबिनेट में डालकर अनभिज्ञ होने का नाटक किया। पुलिस ने फॉरेंसिक तथ्यों के आधार पर 26 अगस्त को घटी इस सनसनीखेज घटना का खुलासा किया है। बच्ची की मां को गिरफ्तार कर लिया गया है और अदालत ने उसे चार दिन की रिमांड पर पुलिस को सौंप दिया है। इसके बाद मां ने अपना गुनाह कबूल लिया।
...विस्तृत पेज 15 पर >

ना आना इस देस लाडो

अपोलो अस्पताल में भर्ती महिला से डॉक्टर और स्वीपर ने किया रेप

अहमदाबाद (एजेंसी)। गुजरात के गांधीनगर जिले में स्थित एक नामी अस्पताल के आईसीयू में भर्ती मरीज से रेप के आरोपी डॉक्टर और सफाईकर्मी को गिरफ्तार कर लिया गया है। इन दोनों पर आईसीयू में भर्ती 19 वर्षीय डेगू पीडित युवती से रेप का आरोप है। गांधीनगर के भाट गांव स्थित अपोलो अस्पताल के डॉक्टर रमेश चौहान और स्वीपर चंद्रकांत वंकर को युवती से रेप के आरोप में बृहस्पतिवार को गिरफ्तार कर लिया गया। युवती ने आरोप लगाते हुए कहा कि शनिवार और रविवार की रात इलाज के दौरान दोनों ने उसके साथ बलात्कार किया। विस्तृत पेज 15 पर

दार्चुला में सगे मामा ने चार साल की भांजी से किया दुष्कर्म, जेल बैतड़ी/झुलाघाट (ब्यूरो)। नेपाल के दार्चुला जिले में चार साल की बच्ची के साथ उसके ही सगे मामा द्वारा दुष्कर्म करने का मामला प्रकाश में आया है। बच्ची का मेडिकल करा दिया है। पुलिस ने आरोपी मामा को पकड़कर जेल भेज दिया है। घटना दो दिन पहले की है। दार्चुला बाजार में अपनी मां के साथ रहने वाली 4 वर्षीय बच्ची अकेले ही घर पर थी। आरोप है कि तभी धौलाकोट वार्ड संख्या 4 का 18 वर्षीय प्रेम सिंह धामी घर में घुस गया और बच्ची के साथ दुष्कर्म कर दिया। दार्चुला के प्रहरी नायब उपनिरीक्षक केदार खनाल ने बताया कि आरोपी बच्ची का मामा लगता है।

उत्तराखंड को हो रहे आर्थिक नुकसान को गिनाएंगे रावत

आज वित्त मंत्री अरुण जेटली से मुलाकात में होगी बातचीत

अमर उजाला ब्यूरो

नेनीताल। प्रदेश सरकार एक बार फिर फंडिंग पैटर्न बदलने से बाह्य सहायित योजनाओं में हो रहे नुकसान का मुद्दा केंद्र के सामने उठाने की तैयारी में है। मुख्यमंत्री हरीश रावत शनिवार को इस मुद्दे को केंद्रीय वित्त मंत्री के सामने रखेंगे। संकट के समय रावत का साथ देने वाली प्रदेश की वित्त मंत्री इंदिरा हृदयेश के सुर एक बार फिर रावत से मिले हैं। इंदिरा हृदयेश भी इसी मुद्दे पर अरुण जेटली से आग्रह करने की तैयारी में हैं।



परिजनों संग नेनीताल पहुंचते अरुण जेटली। साथ हैं राज्यपाल केके पाल।

नेनीताल पहुंचे वित्त मंत्री अरुण जेटली

नेनीताल (ब्यूरो)। केंद्रीय वित्त मंत्री अरुण जेटली अपने परिवार के साथ शुक्रवार की शाम राजभवन पहुंचे। राज्यपाल डा.केके पाल ने उनका स्वागत किया। इस दौरान प्रभारी मंडलायुक्त/नेनीताल डीएम दीपक रावत समेत जिले के कई प्रशासनिक अधिकारी मौजूद थे। इससे पहले केंद्रीय वित्त मंत्री और उनका परिवार शुक्रवार की शाम पांच बजे पंतनगर एयरपोर्ट पहुंचा। यहां कार्यक्रमों से मिलने के बाद वे कार से नेनीताल के लिए रवाना हुए। हल्द्वानी में जिलाधिकारी ...शेष पेज 14 पर >

न्यूज डायरी

टीडीसी के एमडी ने दिया इस्तीफा

पंतनगर (ब्यूरो)। उत्तराखंड सीड एंड ट्राई डेवलपमेंट कारपोरेशन (टीडीसी) के प्रबंध निदेशक डॉ.पुष्कर सिंह बिष्ट ने अपने पद से इस्तीफा दे दिया है। वह उत्तराखंड औद्योगिकी एवं वानिकी विश्वविद्यालय भरसास से तीन साल के लिए प्रतिनियुक्ति पर टीडीसी में एमडी के पद पर आए थे। अपर मुख्य सचिव एवं कृषि उत्पादन आयुक्त को दिए त्यागपत्र में डॉ. बिष्ट ने त्याग पत्र की वजह पारिवारिक एवं स्वास्थ्य संबंधी समस्याओं को बताया है। फिलहाल उनका त्यागपत्र मंजूर नहीं हुआ है।

पीएम को ट्वीट कर धिरे कपिल शर्मा

मुंबई। छोटे पर्दे के मशहूर हास्य कलाकार कपिल शर्मा ने शुक्रवार की सुबह ट्विटर बम फोड़ा, जिससे मुंबई से लेकर दिल्ली तक हलचल मच गई। लेकिन इसमें वे खुद ही धिर गए। उन्होंने मुंबई महानगर पालिका (बीएमसी) के अधिकारियों पर पांच लाख रुपये घूस लेने का आरोप लगाते हुए प्रधानमंत्री नरेंद्र मोदी को ट्वीट कर सवाल किया है कि क्या यही अच्छे दिन हैं। उनके ट्वीट को मुख्यमंत्री देवेंद्र फडणवीस ने गंभीरता से लेते हुए जांच के आदेश दिए। पेज 15

दिल्ली के मुख्यमंत्री अरविंद केजरीवाल को सुप्रीम कोर्ट से भी झटका

एलजी ही प्रशासनिक प्रमुख

नई दिल्ली। अरविंद केजरीवाल सरकार को शुक्रवार को सुप्रीम कोर्ट से भी झटका लगा है। दिल्ली को केंद्र शासित प्रदेश और उपराज्यपाल को प्रशासनिक प्रमुख करार देने वाले दिल्ली हाईकोर्ट के आदेश पर रोक लगाने से सुप्रीम कोर्ट ने इनकार किया है। हालांकि हाईकोर्ट के आदेश को चुनौती देने वाली याचिकाओं पर शीर्ष अदालत ने केंद्र सरकार और उपराज्यपाल को नोटिस जारी किया है।

हाईकोर्ट के फैसले पर नहीं लगाई

- उपराज्यपाल जंग के 400 फाइलों की जांच को समिति बनाने के फैसले पर रोक लगाने से भी इनकार
- मामला 11 सदस्यीय संविधान पीठ को भेजा जाए या नहीं, इस पर विचार करेगा सुप्रीम कोर्ट



(एसएलपी) पर केंद्र सरकार और उपराज्यपाल को जवाब दाखिल करने का निर्देश दिया है। पीठ ने उपराज्यपाल नजीब जंग के 400 फाइलों की जांच के लिए तीन सदस्यीय समिति बनाने के फैसले पर रोक लगाने से भी इनकार कर

नहीं? अगर इसे संविधान पीठ के पास भेजा गया तो सुप्रीम कोर्ट के 11 जजों की पीठ को मामले को सुनवाई करनी होगी। पीठ ने कहा कि ऐसा इसलिए क्योंकि एनडीएमसी बनाम पंजाब मामले में नौ सदस्यीय संविधान पीठ ने दिल्ली को केंद्र शासित राज्य करार दिया था। दिल्ली सरकार की ओर से केके वेणुगोपाल, गोपाल सुब्रह्मण्यम, पीपी राव, इंदिरा जयसिंह, दयानन कृष्ण सरीखे वरिष्ठ वकीलों की फौज ने पीठ से गुजारिश की कि हाईकोर्ट के आदेश पर रोक लगाई जाए। लेकिन पीठ ने उनकी गुहार ठुकरा दी। ब्यूरो

कुपवाड़ा में शहीद हुआ प्रदेश का सपूत

देहरादून (ब्यूरो)। दून का एक और वीर सपूत सरहद पर देश की रक्षा करते हुए शहीद हो गया। पुरोहितवाला निवासी लांस नायक शिव शंकर क्षेत्री कुपवाड़ा में पेट्रोलिंग के दौरान एक हादसे में घायल हो गए थे, जिसके बाद उन्हें सैन्य अस्पताल में भर्ती कराया गया। गुरुवार सुबह उन्होंने अंतिम सांस ली। शहीद का पार्थिव शरीर देर शाम मिलिट्री हॉस्पिटल गढ़ी कैंट पहुंचा। शनिवार को सैन्य



- गोरखा राइफल्स में थे लांस नायक शिव शंकर
- शुक्रवार शाम देहरादून पहुंचा पार्थिव शरीर

मंदिर में बकरों को लाने की इजाजत से गरमाई सियासत

नेनीताल (ब्यूरो)। नयना देवी के मंदिर में नंदापट्टी पर बकरों को मंदिर परिसर में लाने की अनुमति के बाद प्रदेश में सियासत भी गरमा गई। कांग्रेस और भाजपा के बीच की सियासत गरमाई तो मेनका गांधी तक सक्रिय हो गईं। सूत्रों के मुताबिक मेनका गांधी ने बाकायदा फोन पर इस मामले में आला अधिकारियों से जानकारी ली। मामला जब काफी आगे बढ़ गया तो मुख्य सचिव शत्रुघ्न सिंह तक को स्थिति का जायजा लेना पड़ा। नंदा अष्टमी पर नेनीताल के नयना देवी के मंदिर में बकरों की बलि को हाईकोर्ट ने पिछले साल ही प्रतिबंधित कर दिया था। इस बार अष्टमी से ...शेष पेज 14 पर >



- मेनका गांधी ने खटखटाये आला अधिकारियों के फोन
- मुख्य सचिव को भी जिला प्रशासन से करनी पड़ी बात

पलैक्सी किराया फार्मूला हो सकता है वापस

अमर उजाला ब्यूरो

नई दिल्ली। राजधानी, दुरंतो और शताब्दी ट्रेनों में शुक्रवार से शुरू हुआ पलैक्सी किराया फार्मूला वापस लिया जा सकता है। विपक्ष के तीखे हमलों के बीच भाजपा की ओर से जताई गई नाराजगी के बाद रेलवे ने अपने इस फैसले पर पुनर्विचार करने का आश्वासन दिया है। भाजपा की ओर से रेल मंत्री सुरेश प्रभु को यह संदेश भिजवाया गया कि इस फार्मूले के लागू होने से न सिर्फ सरकार की छवि को धक्का लगेगा, बल्कि इससे मध्य वर्ग के

नाराज भाजपा को रेल मंत्री ने दिया पुनर्विचार का आश्वासन
हवाई यात्रा किराया फार्मूला की तर्ज पर राजधानी, दुरंतो और शताब्दी ट्रेनों की गई है किराये की व्यवस्था

पालिकाध्यक्षों को 5 हजार मानदेय का प्रस्ताव

अमर उजाला ब्यूरो

देहरादून। जिला एवं क्षेत्र पंचायत अध्यक्षों, ग्राम प्रधानों को दोगुना मानदेय देने के साथ ही अब नगर निगमों, नगरपालिकाओं और नगर पंचायतों के अध्यक्षों को मानदेय देने की तैयारी है। शहरी विकास विभाग ने अध्यक्षों, उपाध्यक्षों और पार्षदों को मानदेय देने का जो प्रस्ताव तैयार किया है उसके मुताबिक मेयरों को दस हजार, नगरपालिका अध्यक्षों को पांच हजार और नगर पंचायत अध्यक्षों को तीन हजार रुपये मासिक

मेयर को दस हजार, नगर पंचायत अध्यक्षों को तीन हजार रुपये मासिक देने की तैयारी
शहरी विकास विभाग ने तैयार किया मानदेय संबंधी प्रस्ताव

मानदेय देने की बात है। प्रमुख सचिव पंचायतीराज मनीषा पवार की अध्यक्षता में गठित मानदेय निर्धारण समिति की दूसरी बैठक में शहरी विकास विभाग के अफसरों ने मानदेय देने का विस्तृत मसौदा प्रस्तुत किया। ...शेष पेज 14 पर >

हिमालय दिवस खास से लेकर आम तक हर कोई आ रहा मौसम के बदलाव की जद में

जलवायु परिवर्तन से मिट रहा पहाड़-मैदान का फर्क

चंद्रशेखर जोशी

चंपावत। चंपावत में शुक्रवार को अधिकतम तापमान 26 डिग्री सेल्सियस था। बीते 9 साल का यह सबसे गर्म दिन रहा। मतलब यह कि मौसम बदल रहा है। मौसम बदलाव (क्लाइमेट चेंज) का यह असर हिमालय के नजदीक वाले चंपावत जिले में तेजी से पड़ा है। यहां न केवल पहाड़ और मैदान का अंतर कम हो रहा है, बल्कि आम लोग भी इसकी जद में आ रहे हैं। पेयजल स्रोतों में कमी से लेकर खेत-खलिहान में गिरती पैदावार और हवा की शुद्धता में गिरावट का असर रोजमर्रा की जिंदगी पर पड़ रहा है। धुंध की वजह से एबटमाउंट सहित हिमालय दर्शन के लिए उपयुक्त स्थलों से भी हिम दर्शन नहीं हो पा रहा है। खेतीखान के

समय से पहले पक रही हैं फसलें तापमान बढ़ने से नियत समय से पहले ही फसलें पक रही हैं। इससे न केवल फसल की पोष्टिकता में कमी आ रही है, बल्कि फसलों पर कीटों का असर भी अधिक तेजी से हो रहा है। साथ ही उत्पादकता भी घट रही है। सेब, पुलम सहित ठंडे तासीर वाले फलों के उत्पादन पर भी जबर्दस्त मार पड़ी है। आरएल चंद्रवाल, मुख्य कृषि अधिकारी 'गरम होते पहाड़ से परंपरागत फसल को नुकसान पहुंचा है।' एमसी तिवारी, जिला उद्यान अधिकारी किसान देवेंद्र ओली आदि का कहना है कि मौसम बदलाव से यहां के किसानों की जेब पर मार पड़ रही है। ...शेष पेज 14 पर >

हिमालयी क्षेत्र में तेजी से बदल रहा मौसम

दीपक उप्रेती

पिथौरागढ़। हिमालयी क्षेत्र में मौसम तेजी से बदल रहा है। इस बदलाव का प्रमाण इससे मिल जाता है कि सितंबर प्रथम सप्ताह में कैलास मानसरोवर की यात्रा पूरी कर लौटने वाले अंतिम दो दलों को इस बार लिपुलेख में बर्फ नहीं दिखे, जबकि पिछले वर्षों तक कम से कम अंतिम दो दलों को लिपुलेख में बर्फ जरूर मिल जाती थी। उससे भी बड़ा बदलाव यह देखने में आया है कि राज्य में मानसून की अभी सक्रियता बनी होने के बावजूद सितंबर में अब तक सिर्फ एक दिन मात्र 2.2 एमएम बारिश हुई



फेलास यात्रियों के अंतिम दो दलों को लिपुलेख दर्रे में नहीं मिली बर्फ

है, जबकि सितंबर में पिथौरागढ़ जिले में औसत बारिश की मात्रा 293.6 एमएम रहती है। मानसून की सक्रियता 20 सितंबर तक बनी रहेगी, लेकिन फिलहाल व्यापक बारिश के आसार ...शेष पेज 14 पर >

airtel

₹29

महीने भर का इंटरनेट

डायल *567*29#

₹29 में प्रापकी मिलना 75MB इंटरनेट 20 दिनों की वैधता के साथ। पैकेज में इंटरनेट की स्पष्ट प्रापकी मात्रा में 2G/3G/4G सुविधा के अनुसार प्राप्त होगी। यह प्रापकी सिर्फ सरकारी प्रेषण आदेशों के तहत उपलब्ध है, जिसके अंतर्गत की जा सकती है। <http://www.airtel.in/mobile/terms-conditions> पर क्लिक करें.